

‘દાદા’ અમારા પરમેશ્વર

‘દાદા’ અમારા પરમેશ્વર ને, ‘દાદા’ અમારા પ્રાણ;
અનંત કાળથી ઊભા ‘દાદા’, સ્વીકારો પ્રણામ.

રત્નત્રયની શોધમાં ભટકી, માંડ મળી દુકાન;

હવે કરું જો ભાવતાલ તો, કોણ ધરે સુકાન ?

અંધારાંને દૂર કરીને આપો ‘સ્વરૂપજ્ઞાન’. – અનંત....

ના કોઈ અહીંયા ભેદભાવ છે, નિર્ધન કે ધનવાન;

ના કોઈ અહીંયા હિન્દુસ્તાન કે, ના કોઈ પાકીસ્તાન.

દોડો, દોડો, લઈ લો, લઈ લો, ખુલ્લી આ દુકાન. – અનંત....

‘દાદા’ આપે અલભ્ય ‘ટોનિક’, ગજબ કરે નિદાન;

‘અક્રમમાર્ગ’ની ‘ટ્રિટમેન્ટ’થી, ઊકલે ગૂંચ તમામ.

પાંચ આજ્ઞાઓ ‘દાદા’ કેરી કાઢી નાખે કામ. – અનંત....

અંત સમયને માટે ‘દાદા’, માગું છું વરદાન;

જો જો ‘દાદા’ નહીં આવો તો, મચી જશે તોફાન.

‘દાદા, દાદા’ કરતાં મારા નીકળે અંતિમ પ્રાણ. – અનંત....

અમે તમારા ગૌતમસ્વામી, તમે વીર વર્ધમાન;

અમે તમારા નરસિંહ મહેતા, તમે અમારા શ્યામ.

અમે તમારા હનુમાન ને તમે અમારા રામ. – અનંત....

નાનાં બોલો, મોટાં બોલો, બોલો સૌ મહેમાન,

આવો સાથે મળીને બોલો, જય ‘દાદા ભગવાન’.

જય ‘દાદા ભગવાન’ બોલો, જય ‘દાદા ભગવાન’. – અનંત....

e